

विषय : हिंदी कार्यशाला का आयोजन - रिपोर्ट

केंद्रीय माध्यमिक शिक्षा बोर्ड, मुख्यालय, दिल्ली द्वारा भारत सरकार, गृह मंत्रालय, राजभाषा विभाग एवं शिक्षा मंत्रालय द्वारा समय-समय पर जारी निर्देशानुसार, बोर्ड के अधिकारियों व कर्मचारियों के हिंदी संबंधी प्रशिक्षण के लिए प्रत्येक तिमाही में एक हिंदी कार्यशाला का आयोजन किया जाता है।

इसी क्रम में, बोर्ड मुख्यालय में दिनांक 17.06.2025 को बोर्ड के अधिकारियों व कर्मचारियों के लिए एक हिंदी कार्यशाला का आयोजन किया गया। कार्यशाला का विषय - 'प्रशासनिक अभिव्यक्तियों/वाक्यांशों का प्रयोग एवं अभ्यास' था। यह कार्यशाला श्री विजय सिंह, संयुक्त सचिव (प्रशा. एवं विधि) तथा श्री अरविंद, संयुक्त सचिव (प्रशासन) के मार्गदर्शन में संचालित हुई। इस कार्यशाला में श्री सत्येंद्र राठी, सहायक निदेशक, केंद्रीय अनुवाद ब्यूरो को व्याख्यान हेतु मुख्य अतिथि वक्ता के रूप में आमंत्रित किया गया था। श्रीमती पूनम मल्होत्रा, वरिष्ठ अनुवाद अधिकारी की ओर से स्वागत भाषण दिया गया। कार्यशाला में 36 अधिकारी/कर्मचारी उपस्थित हुए।

कार्यशाला की शुरुआत में, मुख्य अतिथि श्री सत्येंद्र राठी, सहायक निदेशक का स्वागत किया गया तथा कार्यशाला के उद्देश्य एवं उसकी रूपरेखा की जानकारी दी गई। सभी प्रतिभागियों को कार्यशाला में दी गई जानकारी को ध्यान से सुनने एवं कार्यालय के दैनिक कार्य में हिंदी के अधिकाधिक प्रयोग के लिए इसका उपयोग करने का आग्रह किया गया।

मुख्य वक्ता के रूप में आमंत्रित श्री सत्येंद्र राठी, सहायक निदेशक ने अपने संबोधन में सर्वप्रथम उन्हें आमंत्रित किए जाने पर आभार व्यक्त किया। इसके उपरांत कार्यशाला की शुरुआत की गई। कार्यशाला में भाग ले रहे सभी अधिकारियों/कर्मचारियों को पीपीटी के माध्यम से राजभाषा के संबंध में निम्नलिखित जानकारी दी गई :-

1. राजभाषा हिंदी - एक परिचय
2. संविधान की 8वीं अनुसूची में राजभाषाएँ
3. राजभाषा
4. प्रशासनिक वाक्यांश और अभिव्यक्तियाँ
5. प्रशासनिक भाषा का महत्व, वाक्यांश और अभिव्यक्तियाँ क्यों आवश्यक हैं, कार्य में स्पष्टता और प्रभावशीलता कैसे आती है।
6. सामान्य प्रशासनिक वाक्यांश
7. सामान्य प्रशासनिक अभिव्यक्तियाँ
8. अभ्यास प्रश्न

कार्यशाला के दौरान अतिथि वक्ता ने शामिल अधिकारियों/कर्मचारियों का उत्साह बढ़ाते हुए कहा कि संघ की राजभाषा नीति के अनुसार हमारा संवैधानिक दायित्व है कि हम राजभाषा संबंधित अनुदेशों का अनुपालन तत्परता और पूरी निष्ठा के साथ करें। अतिथि वक्ता द्वारा हिंदी कार्यशाला में उपस्थित कर्मिकों की समस्याओं का भी निराकरण किया गया। अंत में, श्रीमती पूनम मल्होत्रा, वरिष्ठ अनुवाद अधिकारी के धन्यवाद ज्ञापन के बाद हिंदी कार्यशाला संपन्न हुई। हिंदी कार्यशाला की झलकियाँ संलग्न हैं।

हिंदी कार्यशाला की झलकियाँ (17.06.2025)

